

IL-POEŻIJA TA' DUN KARM

(WARD IEHOR)

(*jobot mal-ghadd ta' April*)

Wara din, jiġu sunett u poeżija maqluba bil-malti mit-taljan ta' G. Zanella. Ngħid għalija s-sunett bejn għoġobni u bejn ma għoġobnix. Poeżija sabielha wkoll hi "Mhux il-Kbir Biss..." imhabba fil-wisa ma ngħib xejn minn dawn; u fil-waqt li naqbez il-poeżija 'Fruha', ta' siwi żgħir, "Il-Għira" sabielha għar-reqqa ta' kliem magħżul bis-sengħa, imma ta' ispirazioni riqqa, dgħajfa, nieqaf ftit fuq "Ix-Xhih". Din il-poeżija, maħduma bil-għaqal għal dik li hi nisġa ta' kliem tagħtina it-tifsila tax-xhih mill-bidu sal-aħħar. Jolqtok il-fijel originali li fisser Dun Karm fuq ix-xhih li biex jaħrab is-sejfa ta' Mħabba ta' missier, difen qalbu fid-deheb imgeddes, u b'hekk kiser ir-rieda tan-natura.

...Għalkemm xi waqt saħħritek
 Il-flewwa ta' tarbija
 Xagħrha bħaż-żbul u kwiekeb ħbub għajnejha,
 Meta inti fil-għaxija
 Rajtha tixxabbat ma' sider missierha
 U tfaqqa id-daħk, u titla
 Dejjem iżjed il-fuq u għonqu tħaddan,
 Bħal ma tħaddan lix-xitla
 Haxixa li tixxeblek, int imbażza
 Mill-qawwa tal-Imħabba
 Dawwart qalbek bid-deheb, għalaqtha tajjeb
 Biex fik qatt ma titrabba.

Inħalli din il-poeżija bla ma nżid xejn iżjed, u "Biki ta' Omm" u "Frak" biex ngħaddi għall-aħħar poeżija ta' Dun Karm "Il-Poeżija Tiegħi" ta' siwi, għax turina x'jaħseb hu, minn l-għanja li gəlget minn qalbu blial ilma safi minn ġo blata nadifa. Hu ma għanna qatt u la biex jissejjah poeta, u lanqas biex jiġi mfahħar. Kiteb biss biex jati haġja lis-sentimenti li kienu jimlewlu qalbu, bla taħbit ta' versi, jew tlaqqit ta' rima, il-għanja tiegħu harġet bnina weliedha :

Kif tinbet warda
 Minn art xemxija
 Twelidt minn qalbi,
 O Poeżija :

Xewqa tiegħu hi li "mal-bliet, mar-rhula" il-poeżija tigris, tidhol f'dar kulihadd biex iddewwaq il-benna tagħha, l-għiasel tal-

kelma maltija. Il-poeta jilqot ukoll dawk li jgħajru fqir lil lsienna, u li għalhekk, (jgħidu huma) ma jistax jati qatt bixla xierqa lil lsiieb. Lil dawn—li aħna xtaqna qabel ma jmaqdru l-Malti jsibu ftit żmien biex jaraw x'inhu l-Malti f'idejn Dun Karm—jgliid il-poeta lil Poezija tiegħu :

Jekk xi hadd jgħajjrek
L-int wild il-faqar,
Mhux għalhekk, wiegħbu,
Għandi ninħaqar.

Il-fqir mhux ħati :
Jekk jingieb sewwa,
Xejn ma jisthoqqlu
Tieħdu bid-dnewwa.

Kien hemm min tweled
Fqajjar u stagħna...
U jaf il-muna
In-nisel tagħna.

Fl-aħħar poezija, għeluq xieraq għal lsiieb tiegħu, għal lsiieb ta' wieħed li ħaddem il-pinna biex jati kitba xierqa f'i-dejn nies li ma jagħirfu l-ilsna barranin, Dun Karm għabar x'jaħseb u x'jifhem minn li lsien Malti; jekk fqir li lsien Malti, jgħid hu, ħalluħi, tordmuhx taħit il-ġebel; biż-żmien għad jistagħna. Fl-aħħar mill-aħħar l-ilsna kollha ħarġu mill-faqar, armajn kollha bdew bil-għadd ta' ftit kliem, b'self u tiċpis, sa ma' biż-żmien ħadu trieq għalihom, rawmu barriera kbira li minnha l-kittieba mbagħiad setgħu jaqtgħu l-ġebel biex jibnu l-għorof u l-palazzi tal-lsiieb, f'dawk il-kotba li ma jibzgliux miż-żmien. Mhemmx għalfejn nitħaddet iżjed għat-tul fuq dan. Dawk li għandhom rieda tajba jifhmuni malajr.

Qabel ma' nagħlaq nitlob malifra lil qarrejja għan-nuqqas ta' reqqa li biha, jiena stajt ressaqt quddiemkom b'cejjeċ mill-poezija ta' Dun Karm l-ikbar Poeta li Malta kellha s'issa, u li wliedna ma jinsew qatt bħala l-missier tal-Malti.

Għal dak li hu xogħol ta' tgħiarbil, fejn jidhrilkom sew li kont iebes iż-zejjed, jew li faħħart fejn ma kienx hemm għal-fejn, jiena ntenni li nati l-għalqa lil kull ħabib ta' rieda tajba li jrid jidli filha biex niltaqgħu pinna ma pinna, lsiieb ma lsiieb, tifsira ma tifsira sa ma naraw fejn hemm is-sewwa li għandna noqogħdu għalih.

Nixtieq li l-ħbieb tal-Malti jithajru għal xogħolijiet bħal dawn. Bil-kritka aħna nkunu nressqu l-aħjar xogħol tal-kittieba tagħna quddiem niesna nteghimu r-reqqa, il-benna, il-mużika, tagħhom, u dan kollu għal għeħ ta' artna.